ត្រុះរាស់រសារមត្រូកម្ពស់ ជាតិ សាសនា ព្រះមហាក្សត្រ



ក្រសួលសន្នកិច្ច និច ចាំញ្ឆេចត្ លេខ <u>ឱាខិន</u> សហវ_{ាខាន}

ម្រកាស ស្តីពី ការគ្រប់គ្រ១អាទិ៍ទកម្មអតិចខ្យល់ទៅម៉ាន

ខេសរដ្ឋមន្ត្រី ដើមន្ត្រីអ្រសុខសេដ្ឋក៏ចុនិ១សិរញ្ញុខត្

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្ដីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រក់ម/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្ដីពីការកែសម្រួល និងបំពេញបន្ថែមសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានឃើញ ព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្ដីពីការកែសម្រួលនិង បំពេញបន្ថែមសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើ ច្បាប់ស្ដីពី ការរៀបចំ និងការប្រព្រឹត្តទៅ នៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើ ច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថ
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើ ច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/០២៩៧/០៣ ចុះថ្ងៃទី២៤ ខែកុម្ភៈ ឆ្នាំ១៩៩៧ ដែលប្រកាសឱ្យប្រើ ច្បាប់ស្តីពីសារពើពន្ធ
- បានឃើញព្រះរាជក្រមលេខ នស/រកម/០៣០៣/០១០ ចុះថ្ងៃទី៣១ ខែមីនា ឆ្នាំ២០០៣ ដែលប្រកាសឱ្យប្រើ វិសោធនកម្មច្បាប់នៃច្បាប់ស្ដីពីសារពើពន្ធ
- បានឃើញព្រះរាជក្រមលេខ នស/រកម/០៨០១/១៤ ចុះថ្ងៃទី៣០ ខែសីហា ឆ្នាំ២០០១ ដែលប្រកាសឱ្យប្រើ ច្បាប់ភូមិបាល
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្ដីពីការរៀបចំនិងការប្រព្រឹត្តទៅ នៃក្រសួងសេដ្ឋកិច្ចនិងហិរញ្ញវត្ថុ

- បានឃើញអនុក្រឹត្យលេខ ៨៦ អនក្រ.បក ចុះថ្ងៃទី១៩ ខែធ្នូ ឆ្នាំ១៩៩៧ ស្តីពីលិខិតអនុញ្ញាតសាងសង់
- បានឃើញអនុក្រឹត្យលេខ ១២៦ អនក្រ.បក ចុះថ្ងៃទី១២ ខែសីហា ឆ្នាំ២០០៩ ស្ដីពីការគ្រប់គ្រងនិងប្រើប្រាស់ អគារសហកម្មសិទ្ធិ
- បានឃើញអនុក្រឹត្យលេខ ៣៩ អនក្រ. បក ចុះថ្ងៃទី១០ ខែមីនា ឆ្នាំ២០១១ ស្ដីពីការគ្រប់គ្រងបុរី
- បានឃើញប្រកាសលេខ ១៣៣០ សហវ.ប្រក ចុះថ្ងៃទី១១ ខែធ្នូ ឆ្នាំ២០១៣ ស្ដីពីការរៀបចំនិងការប្រព្រឹត្តទៅ របស់នាយកដ្ឋានក្រោមចំណុះអគ្គនាយកដ្ឋានឧុស្សាហកម្មហិរញ្ញវត្ថុ
- ប្រកាសលេខ ១២២២ សហវ. ប្រកចុះថ្ងៃទី១៥ ខែធ្នូ ឆ្នាំ២០០៩ ស្ដីពីការគ្រប់គ្រងអាជីវកម្មអភិវឌ្ឍអចលនវត្ថុ
- ប្រកាសលេខ ១០៩៩ សហវ. ប្រកចុះថ្ងៃទី២១ ខែធ្នូ ឆ្នាំ២០១១ ស្តីពីការកែសម្រួលសមាសភាពនិងភារកិច្ចរបស់ ក្រុមការងារអន្តរក្រសួងដើម្បីគ្រប់គ្រងអាជីវកម្មអភិវឌ្ឍអចលនវត្ថុ
- យោងតាមតម្រូវការចាំបាច់របស់ក្រសួងសេដ្ឋកិច្ចនិងហិរញ្ញវត្ថុ

รูชการอ._

ប្រកាសនេះមានគោលបំណងដូចខាងក្រោម÷

- ធានាប្រសិទ្ធភាពនៃការគ្រប់គ្រងនិងការត្រួតពិនិត្យអាជីវកម្មអភិវឌ្ឍលំនៅឋាន
- ធានាសមធមិ និងតុល្យភាពនៃផលប្រយោជន៍ រវាងក្រុមហ៊ុនអភិវឌ្ឍលំនៅថាន និងអ្នកប្រើប្រាស់
- បង្ការទប់ស្កាត់ហានិភ័យហិរញ្ញវត្ថុ ក្នុងវិស័យអចលនវត្ថុ សំដៅធានាស្ថិរភាពហិរញ្ញវត្ថុនិងម៉ាក្រូសេដ្ឋកិច្ច
- ធានាចីរភាពនៃការអភិវឌ្ឍវិស័យអចលនវត្ថុ សំដៅជំរុញកំណើនសេដ្ឋកិច្ច
- រួមចំណែកទប់ស្កាត់សកម្មភាពសម្អាតប្រាក់ ក្នុងវិស័យអាជីវកម្មអភិវឌ្ឍលំនៅថាន។

វិត្តសរគ្រ."

ប្រកាសនេះមានគោលដៅកំណត់ យន្តការ វិធាន និងនីតិវិធីនៃការគ្រប់គ្រងនិងការត្រូតពិនិត្យអាជីវកម្មអភិវឌ្ឍ លំនៅឋាននៅព្រះរាជាណាចក្រកម្ពុជា។

រូមទារព._

ប្រកាសនេះមានវិសាលភាពអនុវត្តចំពោះសកម្មភាពពាក់ព័ន្ធអាជីវកម្មអភិវឌ្ឍលំនៅថាននៅព្រះរាជាណាចក្រកម្ពុជា។

ទ្រទារ៤._

និយមន័យនៃបច្ចេកស័ព្ទក្នុងប្រកាសនេះត្រូវបានកំណត់ដូចខាងក្រោម÷

- **ក្រសួង** សំដៅដល់ក្រសួងសេដ្ឋកិច្ចនិងហិរញ្ញវត្ថុ។
- អត្តនាយកដ្ឋាន សំដៅដល់អគ្គនាយកដ្ឋានឧស្សាហកម្មហិរញ្ញវត្ថុ នៃក្រសួងសេដ្ឋកិច្ចនិងហិរញ្ញវត្ថុ។
- **នាយកដ្ឋាន** សំដៅដល់នាយកដ្ឋានគ្រប់គ្រងអាជីវកម្មអចលនវត្ថុ បញ្ចាំ និងប្រាតិភោគដោយអនុប្បទាន នៃ អគ្គនាយកដ្ឋានឧស្សាហកម្មហិរញ្ញវត្ថុ នៃក្រសួងសេដ្ឋកិច្ចនិងហិរញ្ញវត្ថុ។

- **លំនៅឋាន** សំដៅដល់សំណង់ក្រោមទម្រង់ជាផ្ទះល្វែង អគារសហកម្មសិទ្ធិ ភូមិគ្រឹះគ្រប់ប្រភេទ និងសំណង់ ផ្សេងទៀត ដែលមានគោលដៅបម្រើឱ្យការស្នាក់នៅ។
- អាជីវកម្មអភិវឌ្ឍលំនៅឋាន សំដៅដល់សកម្មភាពពាណិជ្ជកម្ម ឬវិនិយោគគ្រប់ប្រភេទដែលមានកម្មវត្ថុជាការ សាងសង់លំនៅថានសម្រាប់លក់ ដើម្បីស្វែងរកផលចំណេញ។
- តណនីអភិវឌ្ឍលំនៅថាន សំដៅដល់គណនីចរន្តដែលបើកដោយក្រុមហ៊ុនអភិវឌ្ឍលំនៅថាន នៅធនាគារ ពាណិជ្ជណាមួយ ក្នុងព្រះរាជាណាចក្រកម្ពុជា អនុលោមតាមលក្ខខណ្ឌតម្រូវនៃប្រកាសនេះ ដើម្បីរក្សាទុកប្រាក់ ដែលបង់ដោយអ្នកទិញលំនៅថាន ជាអាទិ៍ប្រាក់កក់, ប្រាក់បង់ដំបូង និង/ឬប្រាក់បង់បន្តបន្ទាប់ និង/ឬប្រាក់បង់ សរុប ព្រមទាំងប្រាក់ជាកម្រៃផ្សេងទៀតពាក់ព័ន្ធនឹងការទិញលំនៅថាន។
- អ្នកប្រើប្រាស់ សំដៅដល់អតិថិជន ឬអ្នកទិញលំនៅថាន ពីក្រុមហ៊ុនអភិវឌ្ឍលំនៅថាន។
- អាជ្ញាបណ្ណ សំដៅដល់លិខិតគតិយុត្តដែលចេញដោយក្រសួងសេដ្ឋកិច្ចនិងហិរញ្ញវត្ថុ ដើម្បីអនុញ្ញាតឱ្យពាណិជ្ជករ ឬវិនិយោគិនណាមួយ ប្រកបអាជីវកម្មអភិវឌ្ឍលំនៅថាន នៅព្រះរាជាណាចក្រកម្ពុជា។
- ការផ្សព្វផ្សាយពាណិជ្ជកម្ម សំដៅដល់ការផ្សព្វផ្សាយព័ត៌មានតាមរយៈមធ្យោបាយផ្សព្វផ្សាយសាធារណៈ ឬឯកជន ផ្សេងៗ ដើម្បីជូនដំណឹង ឬបញ្ចុះបញ្ចូលអ្នកទិញលំនៅឋាន ឬសាធារណជនក្នុងការទិញលំនៅឋានរបស់ក្រុមហ៊ុន អភិវឌ្ឍលំនៅឋាន។

ស្ថាចំនគ្រប់គ្រច ស្ថាចំនគ្រប់គ្រច

រូបសារ៥._

ក្រសួងសេដ្ឋកិច្ចនិងហិរញ្ញវត្ថុ គ្រប់គ្រងនិងត្រួតពិនិត្យអាជីវកម្មអភិវឌ្ឍលំនៅឋាន។

ក្រសួងមាននាយកដ្ឋានគ្រប់គ្រងអាជីវកម្មអចលនវត្ថុ បញ្ចាំ និងប្រាតិភោគដោយអនុប្បទាន នៃអគ្គនាយកដ្ឋាន ឧស្សាហកម្មហិរញ្ញវត្ថុ ជាសេនាធិការ ក្នុងការបំពេញមុខងារនិងភារកិច្ចនេះ។

មន្ទីរសេដ្ឋកិច្ចនិងហិរញ្ញវត្ថុរាជធានី ខេត្ត បំពេញភារកិច្ចសម្របសម្រួល និងគាំទ្រការងារគ្រប់គ្រងនិងត្រួតពិនិត្យ អាជីវកម្មអភិវឌ្ឍលំនៅថាននៅតាមរាជធានី ខេត្ត ក្នុងនាមជាសេនាធិការ របស់អគ្គនាយកដ្ឋានឧស្សាហកម្មហិរញ្ញវត្ថុ នៃ ក្រសួងសេដ្ឋកិច្ចនិងហិរញ្ញវត្ថុ។

សំពុភនិ៣ សេសូមណ្ណអាសិចតម្លូអនិចខ្លាស់នៅម៉ាន

រូមនាវ៦._

រាល់អាជីវកម្មអភិវឌ្ឍលំនៅថាន ដែលមានទំហំចាប់ពី ០៤ ល្វែង ឬ ០៣ ភូមិគ្រឹះ ឬ ០៤ យូនីត នៃលំនៅថាន ឡើងទៅ ត្រូវមានអាជ្ញាបណ្ណអាជីវកម្មអភិវឌ្ឍលំនៅថានជាមុន ដែលចេញដោយក្រសួង។ វុទ្ធសារ៧._

អាជ្ញាបណ្ណអាជីវកម្មអភិវឌ្ឍលំនៅឋាន ចែកចេញជា ២ ប្រភេទ គី÷

- អាជ្ញាបណ្ណប្រភេទ១÷ ផ្ដល់ជូនក្រុមហ៊ុនអភិវឌ្ឍលំនៅថានដែលមានដើមទុនផ្ទាល់ខ្លួនទាំងស្រុង និង/ឬប្រាក់កម្ចី ពីគ្រឹះស្ថានធនាគារ និងហិរញ្ញវត្ថុនានា ដើម្បីអភិវឌ្ឍលំនៅថាន និងអាចលក់លំនៅថានដល់អ្នកប្រើប្រាស់នៅ ពេលបញ្ចប់ការសាងសង់ជាស្ថាពរ។
- អាជ្ញាបណ្ណប្រភេទ២÷ ផ្ដល់ជូនក្រុមហ៊ុនអភិវឌ្ឍលំនៅឋានដែលមានដើមទុនផ្ទាល់ខ្លួន និង/ឬប្រាក់កម្ចីពីគ្រឹះស្ថាន ធនាគារនិងហិរញ្ញវត្ថុនានា និង/ឬដើមទុនដែលបានមកពីការកៀរគរធនធានហិរញ្ញវត្ថុជាមុនពីអ្នកទិញលំនៅឋាន ដើម្បីអភិវឌ្ឍលំនៅឋានជាបណ្ដើរៗ និងអាចធ្វើប្រតិបត្តិការលក់លំនៅឋានដល់អ្នកប្រើប្រាស់ តាមលក្ខខណ្ឌដែល បានកំណត់ក្នុងប្រកាសនេះ។

್ಷಚಾಚ**ೆ**._

អាជ្ញាបណ្ណ ត្រូវបានផ្តល់ជូនក្រុមហ៊ុនអភិវឌ្ឍលំនៅឋាន សម្រាប់គម្រោងអភិវឌ្ឍលំនៅឋានតែមួយ នៅទីតាំងតែមួយ។ ក្នុងករណីគម្រោងអភិវឌ្ឍលំនៅឋានតែមួយត្រូវបានបែងចែកជាច្រើនដំណាក់កាល អាជ្ញាបណ្ណត្រូវបានផ្តល់សម្រាប់ ដំណាក់កាលនីមួយៗនៃគម្រោងអភិវឌ្ឍលំនៅឋាន។

ទ្រទារ៩._

ថ្លៃអាជ្ញាបណ្ណ ត្រូវបានកំណត់ទៅតាមប្រភេទ និងទំហំនៃសំណង់ដូចខាងក្រោម ÷

ប្រភេទ	ទំហំ	ថ្លៃអាជ្ញាបណ្ណ (រៀល)
សំណង់ផ្ទះហ្វែង	09 ល្វែង	១០០.០០០រៀល/១ល្វែង
សំណង់ភូមិគ្រឹះ	ភ្វូមិគ្រឹះភ្លោះ	១០០.០០០រៀល/១ភូមិគ្រឹះ
	ភូមិគ្រឹះទោល	២០០.០០០រៀល/១ភូមិគ្រឹះ
សំណង់អគារសហកម្មសិទ្ធិ	09-0២ បន្ទប់គេង	១០០.០០០រៀល/ ១ យ្វូនីត
าการแพนการการการ	០៣ បន្ទប់គេងឡើងទៅ	២០០.០០០រៀល/ ១ យូនីត

ថ្លៃអាជ្ញាបណ្ណ ត្រូវបង់ចូលគណនីទោលរតនាគារជាតិ នៅធនាគារជាតិនៃកម្ពុជា តាមដីកាអមរបស់នាយកដ្ឋាន។ **ច្រុះភរៈ១០.**_

បុគ្គលដែលមានបំណងធ្វើអាជីវកម្មអភិវឌ្ឍលំនៅឋាន ត្រូវដាក់ពាក្យស្នើសុំអាជ្ញាបណ្ណអាជីវកម្មអភិវឌ្ឍលំនៅឋាន នៅនាយកដ្ឋាន ដោយបំពេញតាមលក្ខខណ្ឌដូចខាងក្រោម÷

- ជានីតិបុគ្គល ដែលបានចុះបញ្ជីពាណិជ្ជកម្មតាមច្បាប់និងបទប្បញ្ញត្តិជាធរមាន
- មានដើមទុនចុះបញ្ជីអប្បបរមា ២. ០០០. ០០០. ០០០ (ពីរប៊ីលាន) រៀល
- បើកគណនីអភិវឌ្ឍលំនៅឋាននៅធនាគារពាណិជ្ជណាមួយ ចំពោះអាជ្ញាបណ្ណប្រភេទ២
- មានលិខិតបញ្ជាក់ដើមទុននៃគម្រោងដែលចេញដោយគ្រឹះស្ថានធនាគារនិងហិរញ្ញវត្ថុណាមួយ នៅព្រះរាជាណា-ចក្រកម្ពុជា
- មានប្រាក់តម្កល់ធានាអាជីវកម្ម២ % (ពីរភាគរយ) នៃដើមទុនវិនិយោគសរុប ឬតាមដំណាក់កាល ចំពោះ អាជ្ញាបណ្ណប្រភេទ២
- មានផែនការអាជីវកម្មលម្អិត ទៅតាមរយៈពេលនៃគម្រោង
- អ្នកឈរឈ្មោះអាជ្ញាបណ្ណ ត្រូវតែជាប្រធានក្រុមប្រឹក្សាភិបាលក្រុមហ៊ុន

- មានធានារ៉ាប់រងលើភារៈទទួលខុសត្រូវការដ្ឋាន។ លក្ខខណ្ឌលម៉ួតនៃសំណើសុំអាជ្ញាបណ្ណ ត្រូវបានកំណត់ក្នុងសៀវភៅបន្ទុក តាមការសម្រេចរបស់ក្រស្ទង។

รูษภรยอ._

ក្រសួងមានរយៈពេលយ៉ាងយូរ ៣០ (សាមសិប)ថ្ងៃ នៃថ្ងៃធ្វើការ ក្នុងការពិនិត្យ និងសម្រេចផ្ដល់ ឬមិនផ្ដល់អាជ្ញាបណ្ណ ឬបន្តសុពលភាពអាជ្ញាបណ្ណជូនក្រុមហ៊ុនអភិវឌ្ឍលំនៅថាន គិតចាប់ពីថ្ងៃទទួលបានសំណុំឯកសារគ្រប់ចំនួននិងត្រឹមត្រូវ។ **ទ្រភា៖១២**._

ក្រុមហ៊ុនអភិវឌ្ឍលំនៅឋានអាចផ្លាស់ប្តូរប្រភេទអាជ្ញាបណ្ណដោយស្នើសុំការសម្រេចពីក្រសួង។

ថ្ងៃភារ១៣._

ក្រសួងអាចដកហូត ឬព្យួរអាជ្ញាបណ្ណរបស់ក្រុមហ៊ុនអភិវឌ្ឍលំនៅឋានក្នុងករណីណាមួយដូចខាងក្រោម÷

- គម្រោងអភិវឌ្ឍលំនៅថាន ពុំត្រូវបានចាប់ផ្ដើមអនុវត្ត ក្នុងរយៈពេល ០៣ (បី) ខែ គិតចាប់ពីកាលបរិច្ឆេទនៃ ការចេញអាជ្ញាបណ្ណ
- គម្រោងអភិវឌ្ឍលំនៅថាន ពុំត្រូវបានបញ្ចប់តាមកាលបរិច្ឆេទកំណត់ ឬបន្ទាប់ពីមានការពន្យារពេលដែលត្រូវ បានអនុញ្ញាតជាមុនពីក្រសួង
- ក្រុមហ៊ុនអភិវឌ្ឍលំនៅថាន ពុំបានអនុវត្តត្រឹមត្រូវតាមខ្លឹមសារនៃប្រកាស ព្រមទាំងលិខិតបទដ្ឋានផ្សេងៗ ទៀតដែលចេញដោយក្រស្ទងទៅតាមដំណាក់កាលនីមួយៗ
- ក្រុមហ៊ុនអភិវឌ្ឍលំនៅថាននៅតែប្រព្រឹត្តល្មើសនឹងលក្ខខណ្ឌទាំងឡាយដែលមានចែងក្នុងប្រកាសនេះ ក្រោយ ពីទទួលបានការណែនាំ និងការជាកពិន័យរបស់ក្រសួង
- ក្រុមហ៊ុនអភិវឌ្ឍលំនៅឋាន ១កខានមិនបានកាន់កាប់បញ្ជីពណនេយ្យឱ្យបានត្រឹមត្រូវ
- ក្រុមហ៊ុនអភិវឌ្ឍលំនៅឋាន ខកខានមិនបានបង់ពន្ធប៉ាតង់អាជីវកម្មអភិវឌ្ឍលំនៅឋាន និងមិនបានបំពេញ កាតព្វកិច្ចពន្ធដារត្រឹមត្រូវ តាមច្បាប់ស្ដីពីសារពើពន្ធនិងបទប្បញ្ញត្តិពាក់ព័ន្ធ
- ក្រុមហ៊ុនអភិវឌ្ឍលំនៅឋានអសាធនភាព ឬក្ស័យធន ឬប្រព្រឹត្តល្មើសក្នុងការធ្វើអាជីវកម្ម ដែលធ្វើឱ្យប៉ះពាល់ ដល់ផលប្រយោជន៍សាធារណៈ
- លទ្ធផលសវនកម្មបង្ហាញឱ្យឃើញថាមានភាពខុសគ្នាពាក់ព័ន្ធនឹងរបាយការណ៍ប្រចាំខែ និងប្រចាំឆមាស, របាយការណ៍ហិរញ្ញវត្ថុប្រចាំឆ្នាំ, និងរបាយការណ៍ដកសាច់ប្រាក់ពីគណនីអភិវឌ្ឍលំនៅថាន
- ក្រុមហ៊ុនអភិវឌ្ឍលំនៅថាន ប្រព្រឹត្តបទល្មើសព្រហ្មទណ្ឌ ឬប្រព្រឹត្តបទល្មើសហិរញ្ញវត្ថុ ឬអំពើមិនស្របច្បាប់ ណាមួយ ដែលមានភស្តុតាងច្បាស់លាស់ពីអាជ្ញាធរមានសមត្ថកិច្ច។

ដំពូកនី៤ គិច្ចដំណើរការអាសិចកម្មអភិចខ្លាលំនៅម៉ាន ផ្លែកនី១ កាតពូកិច្ចរបស់ក្រុមហ៊ុនអភិចខ្លាលំនៅម៉ាន

গ্রিচ্চাগ্রে (._

ក្រុមហ៊ុនអភិវឌ្ឍលំនៅថានមានកាតព្វកិច្ចដូចខាងក្រោម÷

- ត្រូវប្រកាសប្រាប់អ្នកទិញលំនៅឋានអំពីប្រភេទក្បាលដីដែលខ្លួនបានសាងសង់ថា ជាក្បាលដីកម្មសិទ្ធិរបស់ខ្លួន ឬក្បាលដីជួលអចិន្ត្រៃយ៍ពីអ្នកដទៃ ឬក្បាលដីជាប់បន្ទុកផ្សេងៗ
- ត្រូវទទួលខុសត្រូវចំពោះអ្នកទិញលំនៅថានពាក់ព័ន្ធទៅនឹងសំណង់លំនៅថានដែលខ្លួនបានលក់ ព្រមទាំងក្នុង ករណីអចលនវត្ថុដែលជាកម្មវត្ថុនៃការអភិវឌ្ឍ ត្រូវបានជាប់បន្ទុកជាអាទិ៍÷ ការរឹតត្បិត, សិទ្ធិឃាត់ទុក, ការ បញ្ចាំ, ហ៊ីប៉ូតែក, ការដាក់ធានា ឬវិវាទដែលកំពុងដំណើរការ ឬការផ្អាកបណ្តោះអាសន្នណាមួយ
- ត្រូវអនុវត្តទៅតាមស្ដង់ដារនៃកិច្ចសន្យាលក់-ទិញលំនៅឋាន
- ត្រូវអនុវត្តទៅតាមកាលវិភាគបង់ប្រាក់ ដូចមានភ្ជាប់ជាឧបសម្ព័ន្ធ នៃប្រកាសនេះ
- ត្រូវបំពេញកាតព្វកិច្ចឱ្យបានចប់សព្វគ្រប់ ដូចមានចែងក្នុងកិច្ចសន្យាលក់-ទិញលំនៅថានជាមួយអ្នកទិញ លំនៅថាន
- ត្រូវផ្តល់របាយការណ៍ឱ្យបានទៀងទាត់ និងទាន់ពេល ដូចមានចែងក្នុងប្រការ៣១ ប្រការ៣២ ប្រការ៣៣ និង ប្រការ៣៤ នៃប្រកាសនេះ។

รูชกรอ๕._

ក្រុមហ៊ុនអភិវឌ្ឍលំនៅថាន មិនត្រូវធ្វើអាជីវកម្ម ឬចូលរួម បម្រើដល់សកម្មភាពលាងសម្អាតប្រាក់ ឬបម្រើផល ប្រយោជន៍ដល់ភេរវករ ឬឧក្រិដ្ឋជនណាមួយឡើយ។ ក្នុងករណីដែលសង្កេតឃើញមានសកម្មភាពនេះ ក្រុមហ៊ុនអភិវឌ្ឍ លំនៅថាន ត្រូវរាយការណ៍ជាបន្ទាន់ទៅអង្គភាពស៊ើបការណ៍ហិរញ្ញវត្ថុ នៃធនាគារជាតិ នៃកម្ពុជា ឬអាជ្ញាធរមានសមត្ថកិច្ច ពាក់ព័ន្ធ និងត្រូវចម្លងជូនជាលាយលក្ខណ៍អក្សរមកក្រសួង។

ខ្លែងក្នុក

ಶುಚ್ಚರಿಷ್ಟೆಗಾಣಬಳ್ಳು ಅನ್ನು

ម្រទារ១៦._

ការផ្សព្វផ្សាយពាណិជ្ជកម្មអំពីគម្រោងអភិវឌ្ឍលំនៅថានតាមគ្រប់រូបភាព ត្រូវបានហាមឃាត់ចំពោះបុគ្គលណា ដែលពុំទាន់ទទួលបានអាជ្ញាបណ្ណពីក្រសួង។

ក្រុមហ៊ុនអភិវឌ្ឍលំនៅឋានដែលទទួលបានអាជ្ញាបណ្ណប្រភេទ១ និងប្រភេទ២ អាចធ្វើការផ្សព្វផ្សាយពាណិជ្ជកម្មបាន។

វិតមារខ៨'''

ការផ្សព្វផ្សាយពាណិជ្ជកម្ម ត្រូវបង្ហាញន្ទូវព័តិមានអប្បបរមាមួយចំនួនដូចខាងក្រោម÷

- ទីតាំងគម្រោង
- អាជ្ញាបណ្ណអភិវឌ្ឍលំនៅឋាន
- ឈ្មោះគម្រោងអភិវឌ្ឍលំនៅឋាន
- តម្លៃនៃប្រភេទលំនៅឋាននីមួយៗដែលត្រូវលក់
- កាលបរិច្ឆេទនៃការចាប់ផ្ដើម និងបញ្ចប់នៃគម្រោងអភិវឌ្ឍលំនៅថាន
- វិញ្ញាបនបត្រសម្គាល់ម្ចាស់អចលនវត្ថុ។ ប្រសិនបើអចលនវត្ថុនោះ ត្រូវបានជួលពីរដ្ឋ ឬឯកជន ត្រូវបង្ហាញ អំពីកាលបរិច្ឆេទផុតកំណត់នៃការជួលនោះ។

¹ දූපනාන ය්._

ការផ្សព្វផ្សាយពាណិជ្ជកម្ម ដែលមានលក្ខណៈជាការឆបោក ឬនាំឱ្យមានការយល់ខុស ឬធ្វើឱ្យប៉ះពាល់ដល់ផល ប្រយោជន៍សាធារណៈ ត្រូវបានហាមឃាត់ និងត្រូវទទួលពិន័យដូចមានចែងក្នុងប្រការ៤២ នៃប្រកាសនេះ និងបទប្បញ្ញត្តិ ពាក់ព័ន្ធផ្សេងៗទៀត ជាធរមាន។

ផ្លែកនី៣ ភារលក់-និញ្ចលំនៅម៉ាន

រួមនារ១*៩*._

ក្រុមហ៊ុនអភិវឌ្ឍលំនៅថានដែលទទួលបានអាជ្ញាបណ្ណប្រភេទ១ អាចដំណើរការប្រតិបត្តិការលក់-ទិញបាន លុះត្រា តែក្រុមហ៊ុនបានបញ្ចប់ការសាងសង់គម្រោងជាស្ថាពរដែលមានការបញ្ជាក់ដោយលិខិតបិទការដ្ឋាន និង/ឬមានការវាយតម្លៃ ពីមន្ត្រីជំនាញរបស់នាយកដ្ឋានជាមុន។

រូមភា៖២០._

ក្រុមហ៊ុនអភិវឌ្ឍលំនៅថានដែលទទួលបានអាជ្ញាបណ្ណប្រភេទ២ អាចដំណើរការប្រតិបត្តិការលក់-ទិញបាន លុះត្រា តែក្រុមហ៊ុនមានលិខិតអនុញ្ញាតសាងសង់ និងលិខិតអនុញ្ញាតពីក្រសួងសេដ្ឋកិច្ចនិងហិរញ្ញវត្ថុ។ នៅពេលដែលមិនទាន់ ទទួលបានលិខិតអនុញ្ញាតសាងសង់ ក្រុមហ៊ុនមានសិទ្ធិទទួលត្រឹមតែប្រាក់កក់ដំបូងយ៉ាងច្រើន 9% (មួយភាគរយ) នៃតម្លៃ លក់ពីអ្នកទិញលំនៅថានតែប៉ុណ្ណោះ។ ប្រាក់កក់ដំបូងនេះ ត្រូវរក្សាទុកនៅក្នុងគណនីអភិវឌ្ឍលំនៅថាន និងមិនត្រូវបាន អនុញ្ញាតឱ្យប្រើប្រាស់រហូតដល់ទទួលបានលិខិតអនុញ្ញាតសាងសង់។ ក្នុងករណីមិនទទួលបានលិខិតអនុញ្ញាតសាងសង់ ក្រុមហ៊ុនអភិវឌ្ឍលំនៅថាន ត្រូវប្រគល់ប្រាក់កក់ដំបូងនេះជូនអ្នកទិញលំនៅថានវិញទៅតាមលក្ខខណ្ឌកំណត់របស់តូភាគី។ វុទ្ធនារង២១._

ក្រុមហ៊ុនអភិវឌ្ឍលំនៅថាន ត្រូវរៀបចំកិច្ចសន្យាលក់-ទិញជាមួយអ្នកទិញលំនៅថាន ដោយត្រូវចែងឱ្យបាន ច្បាស់លាស់នូវព័ត៌មានអប្បបរមាមួយចំនួនដូចខាងក្រោម ÷

- ឈ្មោះរបស់អ្នកលក់ និងឈ្មោះរបស់អ្នកទិញលំនៅឋាន ដោយបញ្ជាក់អំពីអត្តសញ្ញាណ និងអាស័យដ្ឋានរបស់ ភាគីទាំងពីរឱ្យបានច្បាស់លាស់ និងមានសាក្សីដឹងឮ
- ទីតាំង ទំហំជី ទំហំសំណង់ និងតម្លៃលក់-ទិញដែលបានព្រមព្រៀងគ្នា
- កាតព្វកិច្ចរបស់ភាគីដែលទទួលបន្ទុកបង់ពន្ធប្រថាប់ត្រា និងបង់កម្រៃសេវាផ្សេងៗទៀត
- កាលបរិច្ឆេទបញ្ចប់តម្រោង
- ឈ្មោះ ទីតាំងរបស់ធនាគារ និងលេខគណនីអភិវឌ្ឍលំនៅថាន ដែលក្រុមហ៊ុនត្រូវបើកតាមប្រការ២៥ នៃ ប្រកាសនេះ (ចំពោះក្រុមហ៊ុនដែលទទួលបានអាជ្ញាបណ្ណប្រភេទ២)
- នីតិវិធី និងកាលវិភាគបង់ប្រាក់រួមមាន រយៈពេលនៃការបង់ប្រាក់ដំបូង និងការបង់រំលស់បន្តបន្ទាប់
- កាតព្វកិច្ចរបស់ភាគីនៃកិច្ចសន្យា ក្នុងករណីយ៍តយ៉ាវក្នុងការបង់ប្រាក់ និងយ៍តយ៉ាវក្នុងការសាងសង់
- សិទ្ធិរបស់អ្នកទិញលំនៅឋាន ក្នុងការកាន់កាប់ដី ផ្នែកពាក់ព័ន្ធនានានៃសំណង់ជាប់ដី និងផ្នែកមិនជាប់ដី
- សិទ្ធិក្នុងការរំលាយកិច្ចសន្យា
- ការធានាខុសត្រូវលើគុណភាព និងសុវត្ថិភាពសំណង់

- ប្រសិនបើដីអភិវឌ្ឍលំនៅថាននោះ ជាដីជួលពីរដ្ឋ ឬឯកជន ត្រូវបញ្ជាក់អំពីរយៈពេលដែលអ្នកទិញលំនៅថាន មានសិទ្ធិកាន់កាប់លើលំនៅថាន និងសិទ្ធិលើដីនោះ និងអំពីថ្ងៃខែចាប់ផ្ដើម និងថ្ងៃខែដែលត្រូវបញ្ចប់សិទ្ធិនៃ ការជួលដីនោះ
- ប្រសិនបើដីអភិវឌ្ឍលំនៅថាននោះជាដីជាប់បន្ទុក ត្រូវប្រកាសប្រាប់អ្នកទិញលំនៅថាន អំពីក្បាលដីជាប់បន្ទុក ផ្សេងៗ និងត្រូវធានាន្ទូវការផ្ទេរកម្មសិទ្ធិស្របច្បាប់ បន្ទាប់ពីអ្នកទិញលំនៅថាន បានអនុវត្តកាតព្វកិច្ចបង់ប្រាក់ រួចរាល់
- លិខិតអនុញ្ញាតសាងសង់។

វិត្ខខារព្រា

ការចុះកិច្ចសន្យាលក់-ទិញលំនៅថាន ត្រូវបានអនុញ្ញាតចំពោះតែក្រុមហ៊ុនអភិវឌ្ឍលំនៅថានណា ដែលជាម្ចាស់ កម្មសិទ្ធិលើដីធ្លីនៃគម្រោងអភិវឌ្ឍលំនៅថាននោះ តែប៉ុណ្ណោះ។ ចំពោះក្រុមហ៊ុនអភិវឌ្ឍលំនៅថានណា ដែលមិនមែនជា ម្ចាស់កម្មសិទ្ធិលើដីធ្លី អាចចុះកិច្ចសន្យាលក់-ទិញបាន លុះត្រាតែមានការយល់ព្រមជាលាយលក្ខណ៍អក្សរពីម្ចាស់កម្មសិទ្ធិ លើដីធ្លីនោះស្របទៅតាមនីតិវិធីច្បាប់ ជាធរមាន។

ស្លែកនី៤ ត្រាក់តម្កល់អាថិចកម្

្មារ ប្រធានារាធិន្សា

ក្រុមហ៊ុនអភិវឌ្ឍលំនៅថានដែលទទួលបានអាជ្ញាបណ្ណប្រភេទ១ មិនតម្រូវឱ្យមានការដាក់ប្រាក់តម្កល់ធានាអាជីវកម្ម ឡើយ។

ក្រុមហ៊ុនអភិវឌ្ឍលំនៅឋានដែលទទួលបានអាជ្ញាបណ្ណប្រភេទ២ ត្រូវតម្កល់ប្រាក់ធានាអាជីវកម្ម ចំនួន ២ % (ពីរ ភាគរយ) នៃតម្លៃតម្រោងវិនិយោតសរុប ឬតម្លែតម្រោងវិនិយោតតាមដំណាក់កាលនីមួយៗ ទៅតាមវិធីសាស្ត្រណាមួយ ដូចខាងក្រោម ÷

- ក. តម្កល់ជាសាច់ប្រាក់សុទ្ធក្នុងគណនីទោលរតនាគារជាតិ នៅធនាគារជាតិ នៃកម្ពុជា ឬ
- ខ. លិខិតធានាពីធនាគារពាណិជ្ជក្នុងស្រុកណាមួយ។

ប្រាក់តម្កល់ធានាខាងលើនេះ មិនអាចដកយកទៅវិញបានទេ លុះត្រាតែក្រុមហ៊ុនអភិវឌ្ឍលំនៅថានបានបញ្ចប់ គម្រោងរបស់ខ្លួនជាស្ថាពរ ឬបានដោះស្រាយសាធនភាពរបស់ខ្លួនតាមការវាយតម្លៃរបស់ក្រសួង។

1ಬಾಬಾಡ್.-

ក្រោយពីគម្រោងបានបញ្ចប់ជាស្ថាពរ ក្រុមហ៊ុនអភិវឌ្ឍលំនៅឋាន ត្រូវធ្វើលិខិតស្នើសុំដកប្រាក់តម្កល់មកក្រសួង ដោយភ្ជាប់មកជាមួយនូវរបាយការណ៍បញ្ចប់គម្រោងទៅតាមគំរូរបស់ក្រសួង។

ក្រសួងនឹងសម្រេចឱ្យដកប្រាក់តម្កល់វិញ ប្រសិនបើពិនិត្យឃើញថា គម្រោងសាងសង់នេះ ពិតជាបានបញ្ចប់ជា ស្ថាពរ ក្រោយពីមានការចុះវាយតម្លៃជាក់ស្ដែងដល់ទីកន្លែងពីមន្ត្រីជំនាញរបស់នាយកដ្ឋាន និង/ឬដោយមានលិខិតបិទ ការដ្ឋានសាងសង់ភ្ជាប់មកជាមួយ។ នៅក្នុងរយៈពេលយ៉ាងយូរ ៣០ (សាមសិប) ថ្ងៃ នៃថ្ងៃធ្វើការ គិតចាប់ពីថ្ងៃបានទទួលលិខិតស្នើសុំដកប្រាក់តម្កល់ និងឯកសារតម្រូវផ្សេងៗ ក្រសួងនឹងចេញលិខិតឱ្យដក ឬមិនឱ្យដកប្រាក់តម្កល់នោះពីធនាគារជាតិនៃកម្ពុជា ឬធនាគារ ពាណិជ្ជដែលក្រុមហ៊ុនអភិវឌ្ឍលំនៅថាន បានដាក់ប្រាក់តម្កល់ធានាអាជីវកម្ម។

វិត្ខខារជាផ្ត"-

ប្រសិនបើគម្រោងអភិវឌ្ឍលំនៅថានសម្រាប់ដំណាក់កាលមុន បានសាងសង់ចប់ជាស្ថាពរ ដោយមានការវាយតម្លៃ ដល់ទីកន្លែងពីមន្ត្រីជំនាញរបស់នាយកដ្ឋាន ក្រុមហ៊ុនអភិវឌ្ឍលំនៅថាន អាចស្នើសុំធ្វើការបង្វែរប្រាក់តម្កល់ធានាអាជីវកម្ម សម្រាប់គម្រោងអភិវឌ្ឍលំនៅថានដំណាក់កាលនោះ ទៅជាប្រាក់តម្កល់ធានាអាជីវកម្មសម្រាប់គម្រោងអភិវឌ្ឍលំនៅថាន ដំណាក់កាលផ្សេងទៀតបាន ដោយតម្រូវឱ្យមានលិខិតស្នើសុំជាលាយលក្ខណ៍អក្សរមកក្រសួងជាមុន។

ំផ្លុកនី៥ សំនៅម៉ានគំរួ

្មម្ភភាព៦._

ក្រុមហ៊ុនអភិវឌ្ឍលំនៅថាន ត្រូវរៀបចំលំនៅថានគំរូឱ្យបានរួចរាល់ មុនធ្វើការប្រកាសលក់លំនៅថាន។ លំនៅថាន គំរូត្រូវរៀបចំជាក់ស្ដែង ឱ្យស្របទៅតាមគំរូប្លង់ ទំហំ ការតុបតែង និងចំពាក់សម្ភារៈសំណង់ ដូចគម្រោងលំនៅថានដែល នឹងត្រូវសាងសង់ ដើម្បីលក់ជូនអ្នកទិញលំនៅថាន។

ខិព្យុភនិ៥ គណនិមតិចខ្យុសំទៅម៉ាន

វិត្ខខ្មះរាព្យ'-

ក្រុមហ៊ុនអភិវឌ្ឍលំនៅថានដែលទទួលអាជ្ញាបណ្ណប្រភេទ១ មិនតម្រូវឱ្យបើកគណនីអភិវឌ្ឍលំនៅថានឡើយ។
ក្រុមហ៊ុនអភិវឌ្ឍលំនៅថានដែលទទួលអាជ្ញាបណ្ណប្រភេទ២ ត្រូវបើកគណនីអភិវឌ្ឍលំនៅថាន នៅធនាគារ
ពាណិជ្ជណាមួយនៅក្នុងព្រះរាជាណាចក្រកម្ពុជា សម្រាប់រក្សាប្រាក់កក់ដំបូង ឬប្រាក់ត្រូវបង់តាមដំណាក់កាល ឬប្រាក់
បង់គ្រប់ប្រភេទរបស់អ្នកទិញលំនៅថាន។ គណនីនេះ ត្រូវស្ថិតនៅក្រោមការតាមដានជាប្រចាំពីក្រសួង និងអាចបិទបាន
លុះត្រាតែគម្រោងអភិវឌ្ឍលំនៅថាននោះ បានបញ្ចប់ជាស្ថាពរ និងមានការឯកភាពពីក្រសួង។

್ಷಭಾನಾಕಿರಡೆ._

ប្រាក់កក់ដំបូង ឬប្រាក់ត្រូវបង់តាមដំណាក់កាល ឬប្រាក់បង់គ្រប់ប្រភេទរបស់អ្នកទិញលំនៅថាន ត្រូវបង់ដោយ ផ្ទាល់ទៅក្នុងគណនីអភិវឌ្ឍលំនៅថានរបស់ក្រុមហ៊ុនអភិវឌ្ឍលំនៅថាន ដូចមានថែងក្នុងកិច្ចសន្យាលក់-ទិញលំនៅថាន។ **ទ្រូសរ២៩**._

ការដកប្រាក់ពីគណនីអភិវឌ្ឍលំនៅថាន ត្រូវបានអនុញ្ញាតសម្រាប់តែការបម្រើឱ្យគោលបំណងនៃការសាងសង់ គម្រោងអភិវឌ្ឍលំនៅថាននោះតែប៉ុណ្ណោះ។ ការដកប្រាក់ពីគណនីអភិវឌ្ឍលំនៅថាននោះ ត្រូវតែសមាមាត្រទៅនឹងទំហំ ការងារដែលក្រុមហ៊ុនអភិវឌ្ឍលំនៅថានសាងសង់បាន និងត្រូវមានលិខិតបញ្ជាក់ពីវិស្វករត្រូតពិនិត្យគម្រោងរបស់ក្រុមហ៊ុន អំពីភាគរយនៃលទ្ធផលការងារដែលក្រុមហ៊ុនអភិវឌ្ឍលំនៅថានបានអនុវត្តកន្លងមក។

វិស្វករដែលចេញលិខិតបញ្ជាក់នោះ ត្រូវទទួលខុសត្រូវចំពោះមុខច្បាប់ពាក់ព័ន្ធជាធរមាន ក្នុងករណីចេញលិខិត បញ្ជាក់មិនត្រឹមត្រូវ ឬក្លែងបន្លំ។

រួមនា៖៣O._

ក្រសួងមានសិទ្ធិស្នើសុំបង្កកតណនីអភិវឌ្ឍលំនៅថានរបស់ក្រុមហ៊ុនអភិវឌ្ឍលំនៅថាន ក្នុងករណីដែលក្រសួង ពិនិត្យឃើញថា ក្រុមហ៊ុនអភិវឌ្ឍលំនៅថាននោះ ពុំមានលទ្ធភាពសាងសង់ ឬបោះបង់ចោលការសាងសង់គម្រោង អភិវឌ្ឍលំនៅថានរបស់ខ្លួន ឬ ប្រធានសក្ដិ ឬដែលបានធ្វើឱ្យខ្លួចប្រយោជន៍របស់អ្នកទិញលំនៅថាន។ គណនីនេះ អាចត្រូវបានដាក់ឱ្យដំណើរការវិញបាន លុះត្រាតែមានការឯកភាពជាមុនពីក្រសួង ។

ខិព្យុភនី៦ ភារត្រ្យុតពិនិត្យតាមជាន

រូបសារ៣១._

ក្រុមហ៊ុនអភិវឌ្ឍលំនៅថាន ត្រូវផ្តល់ជូននាយកដ្ឋាននូវរបាយការណ៍ជូចខាងក្រោម÷

- របាយការណ៍ប្រចាំខែ ស្តីពីវឌ្ឍនភាពនៃការសាងសង់ (ក្រុមហ៊ុនដែលទទួលអាជ្ញាបណ្ណប្រភេទ២)
- របាយការណ៍ប្រចាំខែ ស្ដីពីចលនាសាច់ប្រាក់នៅក្នុងគណនីអភិវឌ្ឍលំនៅថាន (ក្រុមហ៊ុនដែលទទួលអាជ្ញាបណ្ណ ប្រភេទ ២)
- របាយការណ៍ប្រចាំខែ ស្ដីពីការលក់-ទិញរបស់គម្រោង។

របាយការណ៍ប្រចាំខែខាងលើ ត្រូវផ្តល់ឱ្យបានមុនថ្ងៃទី ០៧ នៃថ្ងៃធ្វើការ នៃខែបន្ទាប់។ ទម្រង់នៃរបាយការណ៍ខាង លើ ត្រូវបានកំណត់ទៅតាមគំរូដែលក្រសួងបានផ្តល់ជូន។

វិត្តខាវបាត

ក្រុមហ៊ុនអភិវឌ្ឍលំនៅឋាន ត្រូវផ្តល់របាយការណ៍ហិរញ្ញវត្ថុប្រចាំឆមាសមកក្រសួង ឱ្យបានមុនថ្ងៃទី ១៥ នៃខែទី១ នៃឆមាសបន្ទាប់។

ទ្រទារពេ៣._

ក្នុងរយៈពេល ០៣ (បី) ខែ គិតចាប់ពីការបិទការិយបរិច្ឆេទ នៃឆ្នាំហិរញ្ញវត្ថុនីមួយៗ ក្រុមហ៊ុនអភិវឌ្ឍលំនៅថាន ត្រូវផ្តល់របាយការណ៍ហិរញ្ញវត្ថុប្រចាំឆ្នាំមកក្រសួង។ របាយការណ៍ហិរញ្ញវត្ថុប្រចាំឆ្នាំនេះ ត្រូវតែបានធ្វើសវនកម្មរួចដោយ សវនករឯករាជ្យ ដែលមានការទទួលស្គាល់ដោយក្រសួងឬដោយអាជ្ញាធរមានសមត្ថកិច្ច។

វិត្ខខាវយឲ្

ក្រុមហ៊ុនអភិវឌ្ឍលំនៅថាន ត្រូវផ្តល់របាយការណ៍ស្តីពីការបញ្ចប់គម្រោង និងរបាយការណ៍ហិរញ្ញវត្ថុ មកក្រសួង ក្នុងរយៈពេល ០១ ខែ ក្រោយកាលបរិច្ឆេទបញ្ចប់គម្រោង ទៅតាមគំរូវដែលក្រសួងបានផ្តល់ជូន។

រិន្និសាវយន្ត"-

ក្រហ្លងមានសិទ្ធិថាត់តាំងមន្ត្រីជំនាញ ចុះត្រូតពិនិត្យជាក់ស្តែងដល់ទីកន្លែងដើម្បីធានាការគោរពតាមប្រកាសនេះ។ **ទ្រទារពាង**._

ក្រសួងមានសិទ្ធិតែងតាំងសវនករឯករាជ្យ ដើម្បីធ្វើសវនកម្មក្រុមហ៊ុនអភិវឌ្ឍលំនៅថានទាំងអស់ ក្នុងករណីពិនិត្យ ឃើញភាពមិនប្រក្រតីលើឯកសារពាក់ព័ន្ធគណនេយ្យដែលផ្តល់ដោយក្រុមហ៊ុនអភិវឌ្ឍលំនៅថាន ឬប៉ះពាល់ដល់ប្រយោជន៍ សាធារណៈ។ រាល់ការចំណាយលើសវនករឯករាជ្យនេះ ជាបន្ទុករបស់ក្រុមហ៊ុនអភិវឌ្ឍលំនៅថាន។

ខ្លួងខ្លួយ

សម្ដេះផ្សានិទនោះស្រាយទីទាន

រួមនារព៧._

វិវាទរវាងក្រុមហ៊ុនអភិវឌ្ឍលំនៅថាន និងរវាងក្រុមហ៊ុនអភិវឌ្ឍលំនៅថាននិងអ្នកប្រើប្រាស់ពាក់ព័ន្ធកិច្ចសន្យាលក់ ទិញលំនៅថាន អាចជាកម្មវត្ថុនៃការសម្រុះសម្រួលនិងផ្សះផ្សាដោយអគ្គនាយកដ្ឋាន។

ក្រសួងសម្រុះសម្រួលនិងផ្សះផ្សាវិវាទ តាមការស្នើសុំរបស់ភាពីវិវាទ ក្នុងរយៈពេល ០២ ខែ យ៉ាងយូរ។ ការផ្សះផ្សាវិវាទ អាចឈានទៅដល់ការចុះកិច្ចព្រមព្រៀងផ្សះផ្សា ដែលត្រូវចុះហត្ថលេខាដោយតួភាពីវិវាទ ដោយ មានប្រថាប់ត្រារបស់អគ្គនាយកដ្ឋាន។ កិច្ចព្រមព្រៀងផ្សះផ្សា មានអានុភាពអនុវត្តភ្លាមៗចំពោះគូភាពី។ ទ្រទារពេជ._

ក្រុមហ៊ុនអភិវឌ្ឍលំនៅថាន ឬអ្នកប្រើប្រាស់ ដែលមិនពេញចិត្តចំពោះសេចក្ដីសម្រេច ឬវិធានការផ្សេងៗរបស់ ក្រសួង មានសិទ្ធិដាក់ពាក្យបណ្ដឹងតវ៉ាមកក្រុមប្រឹក្សានីតិកម្ម នៃក្រសួងសេដ្ឋកិច្ចនិងហិរញ្ញវត្ថុ មុននឹងអនុវត្តនីតិវិធីបណ្ដឹង ទៅតុលាការ លើកលែងតែរឿងព្រហ្មទណ្ឌ។

ក្រុមប្រឹក្សានីតិកម្មនៃក្រសួងសេដ្ឋកិច្ចនិងហិរញ្ញវត្ថុ ត្រូវដោះស្រាយបណ្ដឹងក្នុងរយៈពេល ៩០ថ្ងៃ នៃថ្ងៃធ្វើការ ក្រោយ ពីទទួលបានពាក្យបណ្ដឹងតវ៉ា ឬក្នុងរយៈពេលមួយសមស្រប។

ក្នុងការដោះស្រាយវិវាទ ក្រុមប្រឹក្សានីតិកម្ម នៃក្រសួងសេដ្ឋកិច្ចនិងហិរញ្ញវត្ថុ អាចអញ្ជើញភាគីពាក់ព័ន្ធវិវាទ ដើម្បី សាកសួរ ឬផ្តល់ភស្តុតាង តាមការចាំបាច់។

សេចក្តីសម្រេចស្តីពីការដោះស្រាយវិវាទ ត្រូវធ្វើឡើងជាលាយលក្ខណ៍អក្សរ ដោយមានបញ្ជាក់អំពីអង្គហេតុ សំអាង ហេតុ និងការសន្និដ្ឋាន។

ក្នុងករណីមិនពេញចិត្តនឹងសេចក្ដីសម្រេចរបស់ក្រុមប្រឹក្សានីតិកម្ម ភាពីវិវាទអាចដាក់ពាក្យបណ្ដឹងតវ៉ាទៅតុលាការ មានសមត្ថកិច្ច ដោយអនុលោមតាមបទប្បញ្ញត្តិជាធរមាន។

දීෆු**ස**ශි්ර කෙසප්ුුෆූුසූි

រិទ្ធខាវពា៩._

ត្រូវបានចាត់ទុកជាអំពើបំពាននឹងបទប្បញ្ញត្តិនៃប្រកាសនេះចំពោះអំពើដូចខាងក្រោម÷

- ធ្វើអាជីវកម្មអភិវឌ្ឍលំនៅឋានដោយគ្មានអាជ្ញាបណ្ណ, ក្លែងបន្លំអាជ្ញាបណ្ណ ឬប្រើប្រាស់អាជ្ញាបណ្ណហ្វូសសុពលភាព
- ពុំទិញកិច្ចសន្យាធានារ៉ាប់រងលើភារៈទទួលខុសត្រូវការដ្ឋាន
- ប្រើប្រាស់គណនីផ្សេងពីគណនីអភិវឌ្ឍលំនៅឋានសម្រាប់ទទួលប្រាក់ពីអ្នកទិញចំពោះក្រុមហ៊ុនអភិវឌ្ឍលំនៅឋាន ប្រភេទ២
- ផ្សព្វផ្សាយពាណិជ្ជកម្មដែលមានលក្ខណៈជាការឆបោក ឬនាំឱ្យមានការយល់ច្រឡំ
- លក់លំនៅឋានមុនពេលបញ្ចប់គម្រោងសាងសង់ ចំពោះក្រុមហ៊ុនអភិវឌ្ឍលំនៅឋានប្រភេទ១

- ក្លែងបន្លំ, យ៏តយ៉ាវ ឬការខកខានមិនផ្តល់របាយការណ៍តាមការកំណត់របស់ក្រសួង ដូចមានចែងក្នុងប្រកាស នេះ
- ពុំបានអនុវត្តតាមខ្លឹមសារសៀវភៅបន្ទុក
- ពុំអនុវត្តតាមការណែនាំជាលាយលក្ខណ៍អក្សររបស់ក្រស្ទង ដោយអនុលោមតាមច្បាប់ជាធរមាន។

រួមនារ៤០._

ក្រុមហ៊ុនអភិវឌ្ឍលំនៅថានទាំងឡាយណាដែលបានប្រព្រឹត្តកំហុស ដូចមានចែងក្នុងប្រការ៣៩ នៃប្រកាសនេះ នឹង ត្រូវទទួលរងទណ្ឌកម្មរដ្ឋបាលណាមួយដូចខាងក្រោម÷

- ការព្រមានជាលាយលក្ខណ៍អក្សរ
- ការបង្កកគណនីអភិវឌ្ឍលំនៅថាន
- ហាមឃាត់ការធ្វើប្រតិបត្តិការ ឬវិតត្បិតសកម្មភាពមួយចំនួន
- ព្យួរអាជ្ញាបណ្ណបណ្ដោះអាសន្ន ពី ០៦ ខែ ទៅ ០១ ឆ្នាំ
- ដកហ្វូតអាជ្ញាបណ្ណ
- ផ្សព្វផ្សាយជាសាធារណៈន្ទូវអំពើបំពាននឹងបទប្បញ្ញត្តិនៃប្រកាសនេះ។

រុទ្ធនារ៤១._

ការប្រកបអាជីវកម្មអភិវឌ្ឍលំនៅថានគ្មានអាជ្ញាបណ្ណ ត្រូវទទួលរងពិន័យអន្តរការណ៍ពីក្រសួង ចំនួន ១០០.០០០.០០០ (មួយរយលាន) វៀល។ ក្នុងករណីមិនរាងចាល ពិន័យអន្តរការណ៍នឹងត្រូវគុណទ្វេដង។

វិត្ខខារឲ្យក

អំពើលក់ ឬផ្សាយពាណិជ្ជកម្មលក់លំនៅថាន ដោយមិនអនុលោមតាមប្រការ១៦, ប្រការ១៧, ប្រការ១៨, ប្រការ១៩, ប្រការ២០ និងប្រការ២៦ នៃប្រកាសនេះ ត្រូវទទួលពិន័យអន្តរការណ៍ពីក្រសួង ចំនួនពី ១.០០០.០០០ (មួយលាន) រៀល ក្នុង ០១ ថ្ងៃ សម្រាប់រយៈពេល ៣០ ថ្ងៃដំបូង ។ ក្នុងករណីមិនរាងចាល ចំនួនទឹកប្រាក់ថាក ពិន័យនេះត្រូវគុណទ្វេដងក្នុង ០១ ថ្ងៃ ។

ទ្រទារ៤៣._

ក្រុមហ៊ុនអភិវឌ្ឍលំនៅថានប្រភេទ២ ដែលបើក និងដំណើរការគណនីផ្សេង ដើម្បីទទួលប្រាក់របស់អ្នកទិញ ក្រៅ ពីគណនីអភិវឌ្ឍលំនៅថាន ត្រូវទទួលពិន័យអន្តរការណ៍ពីក្រសួងចំនួន ១០.០០០.០០០ (ដប់លាន)រៀល។ ច្រទារ៤៤._

ក្រុមហ៊ុនអភិវឌ្ឍលំនៅថានប្រភេទ២ ដែលប្រើប្រាស់ប្រាក់ក្នុងគណនីអភិវឌ្ឍលំនៅថាន ដោយផ្ទុយនឹងប្រការ ២៩ ត្រូវទទួលពិន័យអន្តរការណ៍ពីក្រសួងចំនួន ១០.០០០.០០០ (ដប់លាន) រៀល ក្នុង ០១ ករណី។ វុទ្ធភារៈ៤៩._

ក្រុមហ៊ុនអភិវឌ្ឍលំនៅថាន ដែលខកខានពុំផ្តល់របាយការណ៍តាមការកំណត់ដូចមានចែងក្នុងប្រកាសនេះ ឬ ផ្តល់ព័ត៌មានមិនពិតនៅក្នុងរបាយការណ៍ ត្រូវទទួលពិន័យអន្តរការណ៍ពីក្រសួងចំនួន ៥០០.០០០ (ប្រាំរយពាន់) រៀល ក្នុង ០១ ថ្ងៃ សម្រាប់រយៈពេល ៣០ ថ្ងៃដំបូង។ ក្នុងករណីមិនរាងចាល ចំនួនទឹកប្រាក់ថាកពិន័យនេះ ត្រូវ គុណ ទ្វេដងក្នុង ០១ ថ្ងៃ។

รูชสาร์66._

ក្រុមហ៊ុនអភិវឌ្ឍលំនៅថាន ដែលមិនបន្តសុពលភាពបណ្ណធានាវ៉ាប់រងលើភារៈទទួលខុសត្រូវការដ្ឋាន តាមកាល បរិច្ឆេទកំណត់ ឬមានការយីតយ៉ាវ ត្រូវទទួលពិន័យអន្តរការណ៍ពីក្រសួងចំនួន ៥០០.០០០ (ប្រាំរយពាន់) រៀលក្នុង ០១ថ្ងៃ សម្រាប់រយៈពេល ៣០ ថ្ងៃដំបូង។ ក្នុងករណីមិនរាងចាល ចំនួនទឹកប្រាក់ផាកពិន័យនេះ ត្រូវគុណទ្វេដងក្នុង ០១ ថ្ងៃ។ ប្រទេស៤៧._

ក្រុមហ៊ុនអភិវឌ្ឍលំនៅថាន ដែលមិនបន្តសុពលភាពលិខិតបញ្ជាក់ប្រាក់តម្កល់ធានាអាជីវកម្មតាមកាលបរិច្ឆេទ កំណត់ ឬមានការយ៏តយ៉ាវ ត្រូវទទួលពិន័យអន្តរការណ៍ពីក្រសួងចំនួន ៥០០.០០០ (ប្រាំរយពាន់) រៀលក្នុង ០១ថ្ងៃ សម្រាប់រយៈពេល ៣០ ថ្ងៃដំបូង ។ ក្នុងករណីមិនរាងចាល ចំនួនទឹកប្រាក់ផាកពិន័យនេះ ត្រូវគុណទ្វេដងក្នុង ០១ ថ្ងៃ ។ ក្រុទារ៩៤៨._

ក្រុមហ៊ុនអភិវឌ្ឍលំនៅថាន ដែលដកប្រាក់តម្កល់ធានាអាជីវកម្មដោយគ្មានការអនុញ្ញាតពីក្រសួង ត្រូវទទួលពិន័យ អន្តរការណ៍ចំនួនទ្វេដង នៃប្រាក់តម្កល់។

પુક્કારાહે€._

ក្រុមហ៊ុនអភិវឌ្ឍលំនៅថាន ដែលសាងសង់លំនៅថានលើសចំនួនដែលមាននៅក្នុងអាជ្ញាបណ្ណ ត្រូវទទួលពិន័យ អន្តរការណ៍ ចំនួន២.០០០.០០០ (ពីរលាន)រៀល ក្នុង ០១ ឯកតា។ ក្នុងករណីមិនរាងចាល ចំនួនទឹកប្រាក់ថាកពិន័យ នេះ ត្រូវគុណទ្វេងងក្នុង ០១ ឯកតា។

ខិពុភនិ៩ មន្តរប្បញ្ញន្តិ

រូបសារ៥O._

អាជ្ញាបណ្ណអភិវឌ្ឍលំនៅឋានដែលក្រសួងផ្ដល់ជូនក្រុមហ៊ុនអភិវឌ្ឍលំនៅឋាន មុនពេលដាក់ឱ្យអនុវត្តប្រកាសនេះ នៅបន្តមានសុពលភាពអនុវត្តរហូតដល់ផុតកាលកំណត់សុពលភាពរបស់អាជ្ញាបណ្ណនោះ។

ชิตุหลี90 หธសាลชาញ្ញង្គិ

ຮູນຄາເຊື່ອ._

ប្រកាសនេះ មានអានុភាពអនុវត្តជំនួសប្រកាសជូចខាងក្រោម÷

- ប្រកាសលេខ ១២២២ សហវ. ប្រកចុះថ្ងៃទី១៥ ខែធ្នូ ឆ្នាំ២០០៩ ស្តីពីការគ្រប់គ្រងអាជីវកម្មអភិវឌ្ឍអចលនវត្ថុ
- ប្រកាសលេខ ១០៩៩ សហវ.ប្រកចុះថ្ងៃទី២១ ខែធ្នូ ឆ្នាំ២០១១ ស្តីពីការកែសម្រួលសមាសភាពនិងភារកិច្ច របស់ក្រុមការងារអន្តរក្រសួងដើម្បីគ្រប់គ្រងអាជីវកម្មអភិវឌ្ឍអចលនវត្ថុ។ បទប្បញ្ញត្តិទាំងឡាយណា ដែលផ្ទុយនឹងប្រកាសនេះ ត្រូវទុកជានិរាករណ៍។

រួមភារ៥២._

នាយកខុទ្ទកាល័យ អគ្គលេខាធិការ អគ្គនាយកនៃអគ្គនាយកដ្ឋានឧស្សាហកម្មហិរញ្ឈវត្ថុ អគ្គនាយកនៃគ្រប់ អគ្គនាយកដ្ឋាន អគ្គាធិការនៃអគ្គាធិការដ្ឋាន និងប្រធានគ្រប់អង្គភាពក្រោមឱវាទក្រសួងសេដ្ឋកិច្ច និងហិរញ្ឈវត្ថុ ត្រូវទទួល បន្ទុកអនុវត្តប្រកាសនេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។ ស្ដេ

កខ្លែ១ឧធួល÷

- ទីស្តីការឥណៈរដ្ឋមន្ត្រី
- អគ្គលេខាធិការរាជរដ្ឋាភិបាល
- ខុទ្ទកាល័យសម្ដេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្ដេច/ឯកឧត្តម/លោកជំទាវឧបនាយករដ្ឋមន្ត្រី
- គ្រប់ក្រសួង ស្ថាប័ន
- ធនាគារជាតិនៃកម្ពុជា
- សាលារាជធានី ខេត្ត
- ជីឧតែឃាវផុគ
- រាជកិច្ច
- ឯកសារ-កាលប្បវត្តិ



(6245) Ph

តាលទីតាគមខ់ត្រាក់តាមដំណាក់កាល

ដំណាត់កាល	स्रह्म	ចំនួនភាគរយៈនៃភារបទ់ប្រាន់
9	ចុះកិច្ចសន្យា លក់- ទិញ	អតិបរមា ១០%
ь	បញ្ចប់ការងារគ្រឹះ	អតិបរមា ១០%
៣	បញ្ចប់ការងារគ្រោង	អតិបរមា ១០%
G	បញ្ចប់ការងាររៀបឥដ្ឋជញ្ជាំង	អតិបរមា ១០%
ď	បញ្ចប់ការងារដំបូល	អតិបរមា ១០%
ъ	បញ្ចប់ការងារដំឡើងទ្វារ បង្អួច និងបំពាក់គ្រឿងអគ្គីសនី	អតិបរមា ៥%
n	បញ្ចប់ការងារចំណតយានយន្ត ផ្លូវចេញ- ចូល និងការងារប្រព័ន្ធទឹកស្អាត និងទឹកស្អុយ	អតិបរមា ៥%
៨	បញ្ចប់ការងារសំណង់អគារទាំងមូល	អតិបរមា ២៥%
É	ទទួលបានលិខិតបិទការដ្ឋាន (ដកប្រាក់តម្កល់ពីក្រសួង)	អតិបរមា ៥%
90	ផ្ទេរសិទ្ធកាន់កាប់	អល្បីបរមា ៥%
99	បញ្ចប់កាតព្វកិច្ចលើការធានា	អល្បីលមោ ៥%



